

Acc. No: 14950



శ్రీ పార్వతీశ్వర శతకము



రచన :

బ్ర॥ శ్రీ॥ శ్రీరాంభట్ల చంద్రశేఖరశాస్త్రిగారిచే

పరిష్కర్త :

శ్రీమాన్ వానమామలై వరదాచార్యులగారిచే

చెన్నూరు, ఆదిలాబాదు జిల్లా.

ప్రతులు 1000
పరాభవ సంక్రాంతి.
1967

మరి



ఇ య్య ది

ప బ్బా శంకరయ్య శ్రీష్టి గారి చే
స్వ కీయ శ్రీరామా పవర్ ముద్రణాలయమున
ముద్రింపఁబడినది.
సుఖాన్ రోడ్, సికింద్రాబాదు.

పీఠిక



వాఙ్మయ మహోర్ణవమునందనర్హు రత్నములన వెల్గొందు ననేకశతకములు గలవు. అందు తలఁదాల్పదగినవి నీతిబోధకములగు సుమతి శతకాదులును, భక్తిజ్ఞాన వైరాగ్య ప్రబోధకములగు కాశహస్తీశ్వర శతకము, దాశరథి శతకము మొదలగునవి అనేకములు గలవు. ఇట్లులై హికాముష్మిక సుఖప్రదములగు శతకములు పండిత పామర రంజకములై ప్రాతస్సమయమున ననుసంధేయములై పఠఁగుచున్నవి.

ఏ తద్గ్రంథకర్తలగు బ్ర॥శ్రీ చంద్రశేఖరశాస్త్రిగారు వ్రాసిన శ్రీ పార్వతీశ్వర శతకముగూడ నా కోవలోనిదే, ఇది భక్తిరసము, జ్ఞానము, వైరాగ్యము ప్రతి పద్యమునందొప్పారుచు శ్రుతిసుఖ మొనగూర్చునై లిలో సాగినది.

వీరు నిత్యసత్య వ్రతులును, నిష్ఠాగరిష్ఠులును వైరాగ్య మూర్తులునై పూజార్హులని ఈ ప్రాంతము వారలందరును స్తుతియించుట లతిశయోక్తులేమాత్రము గావు. వీరు శ్రీమద్భాగవతసప్తాహము అనేక శతము లొనర్చిన పూత చరిత్రులు. సిద్ధాంత జ్యోతిశాస్త్ర కోవిదులు. శ్రావ్యసార్వ విద్యలయందు సమగ్ర పరిజ్ఞానము గలవారు. మహామంత్రోపాసకులు నిత్యాగ్నిహోత్రులు ఋషితుల్యులనుట సుప్రసిద్ధము. వీరు గాయత్రీ పురచ్ఛరణ లొనర్చినారు. వీరివద్ద అనేక పండితులు పామరులు మంత్రమంత్రార్థముల గ్రహించి శిష్యత్వమునెఱపి భవబంధవినిర్ముక్తులమగుదుమని విశ్వాసము గల్గియున్నారు. ఈ ప్రాంతమున వీరికి చాల శిష్యులును గలరు.

వీరి గ్రంథమును వ్రాసి నాకు పరిష్కరింప ననుమతి నొసంగినారు. ఇదే మహాదవకాశమనుకొని ఆడాడ ప్రమాద పతితములై న స్వల్పదోషముల సవరించి తొలిపలుకు వ్రాసి సమర్పించు కొనుచున్నాను.

ఇట్లు

వానమామలై పరదాచార్యులు
చెన్నారు.

ర చ య త



బ్ర॥శ్రీ॥ శ్రీ రాంభట్ల చంద్రశేఖరశాస్త్రి గారు

ఓం

శ్రీ గణేశాయ నమః

శ్రీ సాంబనదాశివాయ నమః

శ్రీ పార్వతీశ్వరశతకము

పీ. శ్రీ పార్వతీశ్వరా నాపాపములఁబాపి బోవవె సతతంబుభూతనాథ
చంద్రశేఖర భక్తజనపాల నేమిమ్ముఁ బ్రస్తుతించెదనయ్య పరమపురుష
నాకుండువ్యాధిని లేకుండఁగాజేసి ప్రాకటంబుగ మనోబలమునిచ్చి
భయములనెడఁబాపి భక్తిఁగల్గఁగజేసి రక్తిఁగూర్చెడి మేటి శక్తినిమ్ము

తే.గీ. నిన్నుపూజించిధ్యానించి నీకృపాప్తిఁ జయముఁబొందిరియోగులు జగతిలోన
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧.

పీ. అకలంకరూప నిన్నాశ్రయించుటచేత సకలవిద్యలయొక్క సరణిఁగంటి
పండితకావ్యముల్ పఠనచేయగలేదు శాస్త్రవిజ్ఞానంబుఁ జదువలేదు
నీకృపాదృష్టిచే నేనింతవాఁడను శక్తి నాయదిగాదు ముక్తిరూప
నీదివ్యమహిమ వర్ణింపనెంతటివాఁడ జడుఁడనజ్ఞుండను జగతిలోన

తే.గీ. పరమకల్యాణ నీభక్తవరులతోడ సంగమెప్పుడు గల్పించు సకలరూప
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨.

సీ. నేబుట్టుటాదిగా నేటిపర్యంతంబు చెట్టనెవ్వరికినిఁ జేయలేదు
తిట్టిగొఱ్ఱడివారిఁ దిట్టఁబోవఁగలేదు దూషించువారినిఁ దూరలేదు
చాడిజెప్పెడివారి కీడుగోరఁగలేదు శత్రువులకుఁజేటు సలుపలేదు
వేధింపువారిని బాధింపఁగలేదు పరుషమ్ములేరితోఁ బలుకలేదు

తే.గీ. మహినిత్రికరణశుద్ధిగామనుజతతికి క్షేమమగుఁగాక యనుచువాంచింపుచుంటి
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౩.

సీ. భూమిలోపలనేను పుట్టినదాదిగా నింతకునేపాపమెరుఁగనైతి
ఆత్మయట్లరసితి నఖిలప్రాణులనెందు పరధనంబును మన్నుకరణిఁగంటి
జగతికొంతల మాతృసమదృష్టిఁగాంచితి జనహితమ్మొదవు మేల్పునులనుంటి
పెద్దలకెప్పుడు భృత్యత్వమునుసల్పి పేదసాదల నెంతొప్రేమఁగంటి

తే.గీ. ఎన్నఁడెటువంటికష్టమ్ములెరుఁగనైతి స్వప్నమందై నయన్యాయసరణిఁదెలియ
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౪.

సీ. పార్వతీశ్వరనాకుఁ బాపమేమియులేదు నీయాననిజముఁగా నిగమవినుత
అగ్నిదేవుఁడుసాక్షి యంతరిక్షముసాక్షి వాయుదేవుఁడుసాక్షి వసుధసాక్షి
ఆదిశేషుఁడుసాక్షి ఆత్మదేవుఁడుసాక్షి చంద్రసూర్యులుసాక్షి జలముసాక్షి
దశదిక్కులునుసాక్షి నిశిదినంబులుసాక్షి అఖిలస్వరూపుఁడౌ హరియుసాక్షి

తే.గీ. వీరలందరి నేనెందువిశ్వసింతు ఎవ్వరేమనుకొన్న నాకేమిభయము
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౫.

పీ. సత్యస్వరూపతన్ సకలలోకంబులఁ బాలించుచుండెడి పార్వతీశ
పంచభూతాకార పంచాస్యములుగల్గి ప్రకృతిఁగల్పించిన ఫాలనేత్ర
అర్తజనమ్ముల కాధారమీవని ప్రార్థింపఁబూనితి భవ్యగాత్ర
అపదుద్ధరణ యీయాపదఁబడలేక నీప్రాపుజొచ్చితి నీలకంఠ

తే.గీ. నిన్నుభజించువారికి నిఖిలనిత్య భద్రములుగల్గి భయములుబాయుచుండు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬.

పీ. అఖిలభూతములకు నన్ని వేళలయందు సుఖమునుగల్గించు సుఖదరూప
యోగులహృదయాన యోగరూపుడవయి యోగంబునిచ్చు సద్యోగరూప
జ్ఞానయోగులకెల్ల జ్ఞానరూపుడవయి జ్ఞానంబునిచ్చు విజ్ఞానరూప
కర్మయోగులు నిత్యకర్మజేయఁగా కుశలాత్ములనొనర్చు విశదరూప

తే.గీ. అఖిలరూపముల్ మీరూపమైనదేవ వికటములబాపి రక్షించుప్రకటభావ
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭.

పీ. నన్ను దిట్టినవారు నా తండ్రితోసముల్ తప్పులెన్నెడివారు తల్లినములు
అత్మవిద్రోహులే యాప్తమిత్రులునాకు బాధాప్రదులు జ్యేష్ఠభ్రాతృసములు
కోపించువారలే గురుజన సన్నిభుల్ హింసించువారాత్మ హితులునాకు
వేధించువారలే విష్ణుతుల్యులునాకు సిరిఁ దోచుకొనువారె దొరలునాకు

తే.గీ. ఈదృశమ్మగు సమబుద్ధినెప్పుడొసఁగి సకలశుభములనొనగూర్చిసాకు మెపుడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౮.

సీ. కలహంసలెన్నఁడు కాకులుగాఁబోవు వజ్రమెన్నఁడు గాజువ్రక్కగాదు
 గోదావరీవారి కూపోదకముగాదు ఘనతుదంగం బెప్పుఖరముగాదు
 శుక్తిమౌక్తికములు జొన్నలెన్నడుగావు కనకమెన్నటికేని కంచుగాదు
 చెలగిక్షోణీకుండు సేవకుండిలగాఁడు ధృవమతిప్రాజ్ఞుండు దోషిగాఁడు

తే.గీ. భూమితలక్రిందులైన నిప్పుడమిలోన భక్తతతిదోషగుణములఁ బట్టుపడదు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౯.

సీ. పంచభూతంబులు పాటిఁదప్పినగాని సూర్యచంద్రులగతుల్ శూన్యమైన
 ఇలసముద్రములెల్ల నింకిపోయినగాని యుడుగణంబులు లిప్తబడిఁగిచనిన
 అష్టదిక్పాలుర యధికారమేగినన్ లోకమంతయుఁ కర్మలోపమైన
 ధరణిపైమేరువు తలక్రిందులైనను నుర్విదాల్చుఁగ శేషుఁడోపకున్న

తే.గీ. విష్ణువవివేకమార్గ ప్రవిష్టుడైన భక్తులిల కలిదోషాలఁ బట్టుబడరు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦.

సీ. నిప్పుముట్టక బొబ్బలెప్పుడురాబోవు ఆచరించక పాపమంటఁబోదు
 ఉపవాసములనెన్ని యున్నప్పటికినైన మృగరాజు తృణరాజి మ్రింగఁబోదు
 చాతకమెంతేని జలపిపాసఁదపింప ధరఁబారు జలములఁద్రావబోదు
 కలహంసమౌక్తికమ్ముల భుజించునుగాని గువ్వయట్టులు రాఁగుడవఁబోదు

తే.గీ. ప్రాజ్ఞుడెన్నేనికష్టముల్ బడునుగాని తగనికార్యముల్ మనమందుఁదలపఁబోదు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౧.

సీ. పరకాంతలను మాతృ భావంబునన్ జూడ సకల తపంబులు సలిపినట్లై
పరధనంబును లోష్టభావంబునంగన అఖిలదానము లాచరించినట్లై
దయయు సత్యమును స్వాంతమున నుంచినజాలు పరతత్వ విజ్ఞానమరసినట్లై
సమ సుఖ దుఃఖ దర్శనుడైన జాలును సకల శాస్త్రంబులు జదివినట్లై

తే.గీ. సత్య మార్గాచరణలేని చదువులెల్ల లీలగగన సౌధమ్ములై కూలి పోవు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౨.

సీ. సకల వేళలయందు సత్యపాలనఁ జేయ జప తప వ్రతముల సలిపినట్లై
కపట వర్తనలేని సుపథ సంగతుడైన తీర్థయాత్రల నెల్లఁ దిరిగినట్లై
ఒరుల వృద్ధి కసూయ నొంద కుండినఁ జాలు సకల పూజనముల సలిపినట్లై
పేదసాదలఁ గాంచి యాదరించినఁ జాలు అన్నదాన ఫలంబులందినట్లై

తే.గీ. పరహితాభిలాషఁ జెలంగు ప్రాజ్ఞుడైన సకల జనములకుపకృతి సలిపినట్లై
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౩.

సీ. నవయౌవనాంగి యౌనారినిఁ గనుగొన్న చిత్తమే సుమతికిఁ జెదరకుండు
అసలంబురిఁగొల్పు నన్య సంపదఁ గాంచి మానసంబెవనికి మారకుండు
ఘనత రాపదలెన్ని యనుభవించినఁ గాని ఎదనెవ్వనికి తాప మొదవకుండు
ఏదియైతైనను నీశ్వరేచ్ఛ యటంచు నఖిల కర్మమ్ము లెవ్వఁడా చరించు

తే.గీ. ఆ మహాత్మున కిహలోకమందె ముక్తి దొరుకు పరలోకమున కతఁడరుగనేల
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౪.

సీ. కోపమ్ము విడలేక కోట్ల విత్తముఁ దెచ్చి వెచ్చఁబెట్టిన ముక్తి వచ్చుటరిది
ఇంద్రియమ్ముల నిగ్రహించలేక యొనర్చు నశ్వమేధాదులు వ్యర్థమగును
కామ లోభాదులఁ గాల్చి వేయగలేని తపములన్నియు దుఃఖ దాయకములు
అభిమాన ముడుగక యాచరించిన కర్మ దారుణ భవబంధ కారకమ్ము

తే.గీ. సకలమెఱిగి మీవద భక్తి సలుపకున్న దుర్లభంబగు మీప్రాపు దొరుకుటెట్లు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౫.

సీ. అర్థివారల ద్రవ్యమపహరించక యున్న సత్ర యాగాదులఁ జరిపినట్లై
అన్యాయముగ భూములపహరించక యున్న క్షేత్ర దానంబులుఁ జేసినట్లై
గురువులపై నిందఁ గూర్చిఁ జేయకయున్న రామకోటి జపమ్ము వ్రాసినట్లై
సాధు జనులకు హింస సల్పకుండినఁ జాలు శౌరి పాదార్చన సలిపినట్లై

తే.గీ. మాయ సంసార భ్రాంతులు మానలేక ప్రజల పీడించుచుందురు పాపిజనులు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౬.

సీ. వరమంగళ ప్రద పరమేశ మీకథల్ చెవులతో వినువాఁడె శ్రేష్ట జనుడు
పాపపుంజమ్ములఁ బాపు మీనామ సం స్మరణఁ జేసినవాఁడె సజ్జనుండు
దుఃఖ సంతతులను దున్నాడు మీవద ధ్యానమ్ము గలవాఁడె ధైర్యశాలి
పెక్కుభంగుల మిమ్ము ప్రేమతోఁబిల్చుచు వేడుచుండెడివాఁడె విబుధజనుఁడు

తే.గీ. మేనుమఱచి మనమ్ముమీలోనఁజేర్చు సాధనమ్మునుఁగనువాఁడె సాధుజనుఁడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౭.

సీ. ఎన్నియో జన్మంబు లెత్తి వచ్చినఁగాక జగతిలో మానవ జన్మ మొందు
ఇల మానవుని జన్మమెత్తి జ్ఞానములేక మందులై మమకార మత్తు లగుచు
ఇహమందు సంసార గహనంబులోఁజేరి పరమాత్మ గుణకథల్ బలుకరై రి
పుత్ర మిత్ర కళత్ర పుంజమ్ముతోఁజేరి బహుతర కష్టముల్ బడయుచుందు

తే.గీ. నిన్ను పూజించ ద్యానించ నేరఁడేని యెన్ని జన్మంబు లెత్తిన నేమి ఫలము
చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౧౮.

సీ. జగతిలోఁ దానెట్టి చతురుడైననుఁగాని దుష్టసంగతిఁ గూడి భ్రష్టుఁ డగును
మాండవ్యముషి దొంగ మనుజులతోఁజేరి ఉగ్ర శిక్షనుఁ బొంది యుండలేదె
విష్ణురాతుఁడు కలి విశ్వాస దోషాన బ్రాహ్మణ శాపంబు వడయలేదె
విక్రమార్కుఁడు తొల్లి విశ్వాస ఘాతుడై పక్షి జన్మమ్ముతోఁ బరగలేదె

తే.గీ. విబుధులై నను విశ్వాస విధివశమున మోసమందిరి సీమాయ మోహితులయి
చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౧౯.

సీ. రాజసుడైనట్టి రహుగణాఖ్యునిచేత బాధింపఁబడె జడ భరతుఁడెందు
సత్యాత్మకుఁడు హరిశ్చంద్రుండు పురివీడి చండాలునకు సేవ సలుపలేదె
పాండు పుత్రులు మున్ను పగవారిచే నోడి యడవులందిడుమలు బడఁగలేదె
కంసునిచేఁ జిక్కి కారాగృహమునందు వసుదేవుఁ డిబ్బంది వడయలేదె

తే.గీ. శ్రేష్ఠు లీరీతి కష్టముల్ జెందనేమి ఘనతర జ్ఞానమున లోటు గలుగఁబోదు
చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౨౦.

సీ. జగదీశ నీ మాయ జనులు దాటగలేరు నీ కృపా దృష్టిని నిలుపకున్న
సంసార పదవినే సత్య మంచుఁ దలంచి శాశ్వతంబని పనుల్ సల్పుచుండు
ధనభూమి సుతదార ఘనమోహమగ్నులై మత్తులై మిమ్మెప్పు మరచియుండు
విషయ సుఖమ్ములే విలువైనవని యెంచి వరముక్తి పదవినే వదలుకొండు

తే.గీ. భక్తజనపాల మీ పాద పద్మ యుగము నెన్ని సంపదలున్నను నెరుగలేరు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౦.

సీ. నరులకు పూర్వ జన్మమునఁ జేసిన యట్టి కర్మ తప్పక నిష్ఠ గానఁబడును
తనప్రయత్నంబొందు దైవయత్నంబొందు చేయఁబోవునదొందుచెందుటొకటి
బహుకాల విశ్వాస పాత్రులౌ వారలే విద్వేష హృదయులై విముఖులగుట
అత్యంత మిత్రులు నధిక శాత్రువులౌట అధిక శత్రులు మిత్రులై చెలగుట

తే.గీ. కాంచఁగాలమెప్పుడొకట్లు గడువఁబోదు దైవగతిఁ దెల్పినెవ్వరి తరముగాదు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౧.

సీ. అపరాధ మేరికి నాచరింపకయున్న భయముఁజెంద నొకింతఁ బనియె లేదు
ఆత్మనువలెఁ బ్రాణులందరిఁ జూచిన నధిక సౌఖ్యంబులనందు నరుఁడు
హరి సర్వభూతాంత రాత్ముఁడై వసియించి యఖిలలోకవ్యాప్తి నలరుచుండు

తే.గీ. అనుచు నీజ్ఞానమును గల్గినట్టివాఁడు తిరిగి మాయాప్రవిష్టుఁడై తెగులుగనఁడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౨.

సీ. ఆత్మబుద్ధి సుఖమ్మునధికమ్ము సమకూర్చు గురుబుద్ధి తనకన్నగొప్పదియగు
పరుల బుద్ధినిఁ గోరి పాటించి నడచిన కలహ యోగము నొంది కష్టపడును
స్త్రీబుద్ధి విని పసుల్ జేసెడి వాడిల ప్రళయ బాధలఁ జెంది వనఁట నొందు
విధినిషేధముదెల్పు వేదబోధనముల గ్రహించి వర్తింప ఘనతఁ జెందు

తే.గీ. నీతిమంతుల కీమాట నిజము దోచు వెట్టివారల కీసూక్తి వృథగఁ దోచు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౪.

సీ. మనుజులు ధన దేహ బలములతోఁగూడి యెక్కువ మేమని నిక్కుచుందు
ఏమిజేసిసను మాకెదురెవ్వరనియెందు పలుమారు దుష్కృతుల్ సలుపుచుందు
ఇలకాలవశమునన్ బలవిత్త విభవముల్ కరిమింగు వెలగకాయలయిపోవు
సత్యవర్తనముతో సరితూగు బలములు వెదకినన్గనరావు విశ్వమందు

తే.గీ. నిత్యమైనట్టి సత్యసద్దీప్తిలేక జయముగల్గునె జడులకీ జగములోన
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౫.

సీ. మాయసంసారము మనుజులు దెలియక సత్యమంచు ముదితస్వాంతులగుచు
పెద్దలనిందించి పేదల హింసించి తలిదండ్రులన్ భక్తి దనరఁబోక
దినదిన ప్రవిదీప్త దేహేంద్రియాసహ్యా విషయవాసనలఁ బ్రవిష్టుఁడగుచు
అసమానసుఖముల నందుచుంటిమటంచు ననదజీవులగాంచి యపహాసించు

తే.గీ. పశుసమాన మనుష్యులీ వసుధలోన నిట్లు భూభారమునకునై బుట్టుచుండ్రు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౬.

సీ. వంచించి చనియెడి పాంచభౌతికదేహ మెంతో కోరికఁబెంచ నేమిఫలము
దుర్గంధదూషిత తోయ సమ్మిశ్రిత రుధిర మాంసంబుల నధమ మగుచు
నరములెమ్ములుగల్గి నవరంద్రనిర్గత మలినసంగతము చంచలము నగుచు
వెలయుదేహము చతుర్వింశతి తత్వాలిఁ దనర సృష్టించె విధాత తాను

తే.గీ. పుట్టువిటు హీనమనియెడి గుట్టుఁగనక మునుగుచుందురు మూర్ఖులు

మోహజలధి

చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౭.

సీ. సత్యవాదులఁ దక్క జగతి వంచకులను నమ్మఁగా వచ్చునె నెమ్మనమున
మనమునందొక భావమును గల్గి వాక్కులో వేరొక భావమున్వెలికిఁ బుచ్చి
చెప్పునదొక్కటి చేయు కార్యము వే రొక్కటి గా నదనొప్ప నడచి
తెలియనట్లు లెయుండి వెలికి లోలోపల విషదిగ్ధ ఖడ్గమై వెలయుచుండి

తే.గీ. ఇన్ని విధముల మాయలఁ బన్నువాడు సత్యమైనట్టి మార్గంబు సరకుగొనరు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౮.

సీ. వేముకుఁ జక్కెర వేయేండ్లు బోసినన్ కోరిన మధురిమల్ గుదురుకొనవు
నీచున కెన్నాళ్లు నీతులం గఱపినన్ మాయా వివర్తనల్ మఱువబోడు
అల్పబుద్ధి గుణాఢ్యు నధికునింగనుగొని వంచింపఁగా బ్రయత్నించు చుండు
పసరాను కీటమ్ము రసపూర్ణ మకరంద మాధుర్యమునకుఁ దామఱుఁగునెట్లు

తే.గీ. పరమ లోభులు మీ పాద పద్మ సేవ నెన్నిబోధ లొనర్చిన నెఱుఁగునెట్లు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౨౯.

సీ. నరజన్మమునుబొంది పరమాత్ముగుణకథల్ పలుకనిమనుజుఁడు పశుసముండు
ఆత్మ శుద్ధిని గల్గి హరపూజ సతతమ్ము జేయఁ గోరనివాఁడు చెట్టుసముడు
బలి భిక్షములు భూతములకు నొసంగక భక్షించు మనుజుఁడు పందిసముడు
తలిదండ్రులకు దేవతాగురూత్తములకు మ్రొక్కనేరనివాఁడు కుక్కసముడు

తే.గీ. ఎక్కువై నట్టి నరజన్మ మెత్తినపుడు విధినిషేధముల్ లేకున్న విధవసముడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౦.

సీ. పామున కెన్నాళ్లు పాలుబోసినఁగాని విషవర్ధనమ్ముఁ గావించుచుండు
ఖలునకు నుపకార కార్యమ్ము నొనరింప మోసమ్మునర్చుచు ముంచివేయు
దుష్ట జనానికి దూరమ్ముఁ గానుంట శిష్ట జనానికి క్షేమకరము
దుష్టులు దుష్టులుందుడుకులై యొండొరుల్ కొట్లాడుకొన హాని యెట్లు గల్గు

తే.గీ. పాము పాముపోరిన విషబాధగనునె దుష్టులకు దుష్టులీరితి దొరసియుండ్రు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౧.

సీ. ఉప్పుకారము తీపి యూరించు పులుపును మహిషద్రుచులపైన మమత గల్గి
తిండి పోతులుగాఁగ తిరుగు చుండెడివారు నీ నామ రుచి నోట నిలువగలరె
వివిధ దుర్భాషలు వినగోరు వారలు నీ కథల్ చెవిఁ బెట్ట నేర్తురెట్లు
సుందరం బగు శ్రీలఁ జూచెడి వారలు నీ రూపమున దృష్టి నిలుపుటెట్లు

తే.గీ. కరుణసాగర మీకృప గలుఁగకున్న మనసుస్థిరమయి మీమీద మరుగుటెట్లు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౨.

సీ. సాధులఁ బూజించి శర్వుండు కైలాస వాసియై గిరిజతో వాసి కెక్కె
సాధులఁ బూజించి సకల లోకంబులఁ బాలించె విష్ణువు భార్యతోడ
సాధులఁ బూజించి స్రష్ట విజ్ఞానియై సృజియించె యీ మహాసృష్టి నెల్ల
సాధులఁ బూజించి స్వర్గాధిపత్యంబు బొందె దేవేంద్రుఁడు పొలితితోడ

తే.గీ. వీరికంటెను దేవుఁడు వేరు లేఁడు సాధు జనులకు కిడెందు సలుపరాదు
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౩౩.

సీ. విద్యలన్నియు నేర్చి వివిధకర్మలుజేసి మోహ వారిధిలోన మున్గుచుందు
లోక పూజ్యతఁ జెంది లోకుల మెప్పించి దార పుత్రాదుల దాసులైరి
మిత్రభావమ్మున స్తోత్ర వాక్కులఁ బల్కి శత్రుభావము వీడ జాలరైరి
సకల యుక్తులు జెప్పి సద్గోష్ఠుల నొనర్చి విషయ దోషాదులు వీడరైరి

తే.గీ. జపతపమ్ములు యజ్ఞముల్లరుపవలెనె సాధు వృత్తి మీకృపకెందు సాధనమ్ము
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౩౪.

సీ. సర్వమంగళరూప శౌరి మీ నామ సం స్మరణఁ జేయుటె ముక్తిసాధనమ్ము
కామితార్థములిచ్చి యోపు మీనామ సం స్మరణఁ జేయుటె గొప్పసాధనమ్ము
భవరోగములనెల్లఁ బాపు మీనామ సం స్మరణఁ జేయుటె మేటిసాధనమ్ము
జనులకు జయ మీయఁజాలు మీనామ సం స్మరణఁ జేయుటె దివ్యసాధనమ్ము

తే.గీ. కలియుగంబున మీనామ కథల కంటె వేరు సాధనలిక లేవు వెదకి చూడ
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౩౫.

సీ. అల్పబుద్ధి వారలధికారులను జూచి దూషించుచుందురు దుష్టులగుచు
గొప్పవారింజేరి మెప్పుగాఁ గొండెముల్ జెప్పుచునుందురు చెనఁటులగుచు
తమకు నొక్కింతయుఁ దక్కువలేకున్న నొరులశ్రేయముగాంచి యోర్వలేరు
ఆదరింపుచుఁబిల్చి యవమాన మొనరించి యాత్మతో సంతృప్తి ననుభవింతు

తే.గీ. అల్పులందరు నీ రీతి యవనిలోన సల్పఁ జూతురవజ్జల సజ్జనులకు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౬.

సీ. మనుజుండు విషవృత్తి మనసులోపల దాచి తియ్యతియ్యగనాడి తిట్టు నొకడు
ఆదరింపుచు భాషణాదికమొనరించి గూఢవృత్తిని కొంపఁ గూల్చు నొకడు
కపట వేషము దాల్చి కరగించి సుజనుల కపకార మొనరించి యరుగునొకడు
మాయావియై పైకి మంచి వర్తనఁజూపి నమ్మించి దోహమొనర్చునొకడు

తే.గీ. అసురజనులిట్లు భూమిలో నవతరించి యమిత విశ్వాసఘాతుకులై చరింతుల్
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౭.

సీ. గురుజనమ్ములఁగాంచి పరుషవాక్యములాడి కునమట్లు మొఱిగెడి చెనఁటిజనుఁడు
తల్లి దండ్రులఁ దిట్టి తనవారి నోనాడి భ్రాతల దూషించు పాపి జనులు
అతిథుల వంచించి యార్తులఁ బీడించి దీనుల దోచెడి హీన జనులు
సాధులఁ బేదలన్జనుషాంధ జనములన్ బాదించి మించెడి భ్రష్ట జనులు

తే.గీ. బ్రహ్మ యారీతిగల్పించెఁబ్రజలననుచు పూజకర్తుండు గాకుండె బుడమిలోన
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౮.

సీ. నిరపరాధ స్థితి నీటిలో వసియించు మీల హింసించెడి బాలికుండు
 వనములలో నుండు వన్యమృగంబుల డేటాడి హింసించు వేటకాండు
 వృక్షాళిపై నుండు పక్షుల వీక్షించి భక్షించు చుండును పాప జనుండు
 సాధులు సన్మార్గ సంపత్తితోనుండ దుఃఖింపఁ జేతురు దుష్ట జనులు

తే.గీ. ప్రాజ్ఞులెన్నడు దుర్మార్గప్రజలఁగూర్చి చెలఁగి యపరాధమెన్నడఁ జేయబోరు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౩౯.

సీ. సత్యవంతుల మాట జన విరోధంబౌను మాయావి మాటలు మధుర సుధలు
 పుణ్యవంతుండు లోకపూజ్యుఁడుగాకుండు దురితకర్ముండు కీర్తిభరితుఁడగును
 నీతివంతుండెందుఁ జేతఁగాని నరుండు కపట వర్తనుండెందు ఘనత నొందు
 పూర్ణ విద్వాంసుండు బుద్ధి విహీనుఁడౌ దంభవాగ్రితుండు విద్వాంసుఁడగును

తే.గీ. తెలిసి విపరీత గతినేగు కలిజనముల సంఘమున స్థానమే లేదు సజ్జనులకు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౦.

సీ. మాయాత్మకులతోడ మాటలాడుట తప్పు నీచబుద్ధులవద్ద నిలువ తప్పు
 గుర్రెరుంగని చోటఁ గొప్పఁజెప్పుట తప్పు గుణ విహీనులతోడఁగూడ తప్పు
 పాప భీతియెలేని ప్రజను జేరుట తప్పు చెడుగుల నెయ్యంబు జేయఁదప్పు
 నయవర్తన విహీనునమ్మియుండుట తప్పు ద్వేషియింటఁగూడు దినుట తప్పు

తే.గీ. తప్పొనర్చినఁ దప్పని చెప్పఁదప్పు పదుగురాడు మాట కెదురు బలుక తప్పు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౧.

సీ. ధరనకృత్య క్రియా నిరతుండగుటకాదె నహుషుండు స్వర్గమ్ము నష్ట పడియె
సురగురు ద్రోహమ్ము నెరపిన చంద్రుండు పాండుక్షయామయ బాధలొందె
అంబరీషునకు మున్నపరాధ మొనరించి దుర్వాసుడత్యంత దుఃఖ మొందె
సాంబమూర్తిని మున్ను సభలోన దూషించి దక్షుండు దుర్భర శిక్షనొందె

తే.గీ. సాధుజనులకుద్రోహమ్ము సలుపదగదు ఆఖిలజనముల క్షేమమ్మునరయవలెను
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౨.

సీ. నిఘ్నర నియమాది నిరతిం గృశించియుఁ గరుణాభరణ మిమ్ము గానలేరు
శతకోటి యజ్ఞ సత్కృతు లాచరించియు భవదీయ దర్శన పదవిఁ గనరు
తీర్థయాత్రాదులఁ దిరిగి సేవించినన్ కైవల్య సంపదం గాంచలేరు
యోగ సమాధిలో నేగి వచ్చినగాని భవ సముద్రము దాటు బాట గనరు

తే.గీ. భక్తిఁ గలిగించి మీరు చేపట్టకున్న నెన్ని సాధనల్ నేర్చిన నేమి ఫలము
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౩.

సీ. ప్రణతార్తి హర ! యని ప్రార్థించువారిని విపదబ్ధి దరిఁజేర్చి వెలసినావు
భక్తవత్సల ! యంచు భజియించువారిని నిజపదాప్తినొసంగి నెగడినావు
దిక్కు నీవేయని మొక్కుచుండెడివారి కన్నతండ్రి విధానఁ గాచినావు
ఆపదుద్ధారకా ! యని వేడువారల భవబంధ తతినూడ్చి వరలినావు

తే.గీ. భక్తజనముల వెతలిట్లు బావుచుండు ఆపదలయందు బంధువట్లాదుకొండు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౪

సీ. పుణ్య చింతనలేని బుద్ధి హినుండేని దుర్భర పాపియౌ తులువ యేని
 పరుష వాక్యంబులు బల్కు నీచుండేని దుర్మార్గ గామియౌ ద్రోహి యేని
 వర్ణాశ్రమాచార వర్జితుండైనను విధి నిషేధములేని యధముడేని
 దయయు సత్యంబెదన్ దలచనివాడేని అఖిల దుర్జన గణాధ్యక్షుడేని

తే.గీ. ధనముగలవానినే జనుల్లునుడటంచు స్తుతులొనర్చెదర వివేకయుతులగుచును
 చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౪౫.

సీ. అఖిల విద్యలు ద్రవ్య మార్జించుటకెకాని జ్ఞాన సాధనకు నక్కరకు రావు
 పరులకు నీతులు పన్యసించుటెకాని తానాచరింపగాఁ దరముగాదు
 ధర్మకర్మ హితబోధన మన్యులకెకాని యీశ్వరార్పణ బుద్ధి యింతలేదు
 ధ్యాన యోగమ్ములు దంభమ్మునకెకాని ముక్తి సాధించెడి యుక్తిలేదు

తే.గీ. ఉదరపోషణ కొఱకె యీచదువులెల్లఁ జదువు వారికీశ్వరకృప లొదవగలవె
 చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౪౬.

సీ. అవివేక జనకమైయతి మోహకరమైన జవరాండ్ర సంగతి సలుపరాదు
 పాములతో నన్యభామలతోడనుం జెలిమి యెన్నటికినిఁ జేయరాదు
 అన్య సంపద నెప్పుడాసింపగారాదు ప్రాణి హింసనొనర్చి బ్రదుకరాదు
 హరి విరోధుల స్నేహ మాసింపగారాదు పరుల నిందింపగాఁ బనికిరాదు

తే.గీ. సత్యమార్గమ్ము విడనాడి చనెడివాఁడు ఇహపరసుఖానుభూతి విహీనుఁడగును
 చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౪౭.

సీ. కస్తూరి వెల్లుల్లి గలసిన చెడిపోవు వనమృగంబులు మచ్చువలనఁ జెడును
చేప జిహ్వ స్వాదు చాపల్యమున జెడున్ వ్యాఘ్రంబు రేచులవలన జెడును
ఘనమృగేంద్రము తేలుగఱచినఁజెడిపోవు వనగజంబులు దోమవలనఁజెడును
సజ్జనుండు కుబుద్ధి సహవాసమునఁ జెడు సిద్ధుఁడు శ్రీతోడ బద్ధుడగును

తీ.గీ. దండితనమెంతఁగల్గిన ధరణిలోన ఇనుమునుంగూడ నగ్నియుఁదినునువ్రేటు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౮.

సీ. ఎవ్వరేమన్నను నెదురు మాటాడక మౌనంబు దాల్చుట మంచిగుణము
జనులెన్ని జెప్పిన న్మనసునకుచితమౌ మార్గంబు గనుటయే మంచిగుణము
ఒరులపై కొండెమ్ములూహించి చెప్పినన్ మది నిజంబెరుగుటె మంచిగుణము
అన్యునొప్పింపక నాత్మలోనొవ్వక మప్పించి తిరుగుటే మంచిగుణము

తీ.గీ. జగతి విద్వాంసుఁడగువాఁడు సమయ మెఱిగి యుచితకర్మంబు లొనరించి
యొప్పి యుండు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౪౯.

సీ. బట్టఁగాల్చియు మీదబడవేయునట్టులు విబుధులపై నిందవేయు జడుడు
తప్పుదోచెడి రీతి మెప్పించి చెప్పిన చేయని నిందలు జెందవాత్మ
సర్వాంతరాత్ముఁడై సాక్షిరూపుఁడుహరి సుకృతదుష్కృతములఁజూచుచుండు
నిలుకడపైనేని నిజమెఱుంగు జగమ్ము సత్యమే చివరకు జయమునొందు

తీ.గీ. మూర్ఖజనులెన్నివిధముల మొత్తుకొనిన నవని వేడినీళ్లకు కొంపలంటు కొనవు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౦.

సీ. సర్వేశ ! నీనామ జపమొనర్చనివాఁడు మనుజుల లోపల మహిష భర్త
నమ్రతన్జననీ జనక దేవ గురుజనార్చన మొనర్చనివాఁడు మనుజు పశువు
అతిథులై వచ్చు సన్మతుల సాధులగాంచి మొక్కినేరనివాఁడు మోట మొద్దు
పంగ్వంధ వృద్ధుల బధిర దీనార్తులఁ గనికరించనివాఁడు ఖరసముండు

తే.గీ. పరమ పురుషార్థమైన మీభక్తి లేక విషయసుఖమగుఁడగువాడె వెట్టికుక్క
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౧.

సీ. ఈరేడు జగముల నెందేనిఁ దిరిగినన్ భక్తజనాళికి భయము లేదు
అభయప్రదుండై నహరిని నమ్మినవారు సకలకార్యములందు జయముఁగాంతు
ఏకాగ్రచిత్తులై శ్రీకాంతు ననిశమ్ము భజించువారికి భద్రమొదవు
పరమసాత్వికులైన భక్తవర్యులఁగాంచి బ్రహ్మాదులైననుఁ బ్రస్తుతింతు

తే.గీ. భక్తికన్నను మించిన భాగ్యమిలను వేరొకటిలేదు నర్దిరల్ వెదకిచూడ
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౨.

సీ. తల్లిదండ్రులయందు తప్పులెన్నెడివారు గురువుల నెదిరించి కూయువారు
కొందరు పెద్దల నిందఁ జెసెడివారు సాధుల నపకీర్తి సలుపువారు
కొందరు భక్తులఁగోరి తిట్టెడివారు దీనజనులఁ జూచి తిట్టువారు
నిరపరాధులయందు నేర మెన్నెడివారు నీతిమంతులఁ దిట్టి నీలువారు

తే.గీ. విధి విషేధము లేరుగని యధములెల్ల దూరుచుందురు సుజనుల దుష్టులనుచు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౩.

సీ. మహినొందు మానావమానమ్ములారసి ప్రాజ్ఞుడెన్నడు భేదపడకయుండు
కొట్టి తిట్టెడివారిఁ గోపించువారల సన్మాన మొనరించి సమతఁగాంచు
ఘటభోగ మీరీతిఁ గానున్నదని యెంచి సంతాప మొందఁడు స్వాంతమందు
అఖిలమ్ము బ్రహ్మరూపాత్మకమ్మనియెంచి స్థిరమైన ప్రజ్ఞచేఁ దిరుగుచుండు
తే.గీ. కుజనులెన్నెన్ని బాధలుగూర్చిరేని విబుధుడెన్నడున్ మనమందువెలితిఁగనఁడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౪.

సీ. పిడిగ్రుద్దులంగొండఁ బిండిసేయఁగవచ్చు నినుపగుగ్గిళ్ళను దినఁగవచ్చు
సర్పపాదమ్ముల జాడఁ దెల్యఁగవచ్చు గగనంపు కొలతలఁ గనఁగవచ్చు
తెల్లని కాకులఁ దిలకింపఁగావచ్చుఁ దగనీది సంద్రమ్ముఁ దాటవచ్చు
చంద్ర నిప్పులపైన సంచరింపఁగవచ్చు అష్టసిద్ధులఁగాంచి యలరవచ్చు
తే.గీ. బ్రవిమలానందకరమగు బ్రహ్మవిద్య నభ్యసించి ముక్తినిఁగాంచ నలవిగాదు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౫.

సీ. బ్రహ్మాదులెందరో పరివర్తమందిరి సృష్టి యెన్నియొ మార్లు నష్టమయ్యె
మన్వాదు లెందరో మారుచున్జనుచుండి రెన్నికల్పంబులో యేగుచుండె
హరియు నెన్నియొ సారులవతారములఁ దాల్చె బయనించె యుగములు
బలు తడవలు
రావణాదులు వేలు రారాజు లేగిరి ఇంద్ర వైభవములు నేగ నెన్నొ
తే.గీ. కాలవశమున నీరీతిఁ గలిగి తొలఁగు అస్థిరల్ప సంపదలు సత్యమన జనునె
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౫౬.

సీ. తనకెంత నేర్పరి తనము గల్గిననేనిఁ గానున్న కార్యంబు గాకపోదు
 దిశల నన్నింటినిఁ దిరిఁగి వచ్చినఁగాని కానున్న కార్యంబు గాకపోదు
 బహు విధంబుల నాత్మఁ బరితపించినగాని కానున్న కార్యంబు గాకపోదు
 ఎన్ని యుపాయముల్ బన్ని యత్నించినన్ గానున్న కార్యంబు గాకపోదు

తే.గీ. ధరణి నిజపూర్వకర్మలదాపరించు సుఖము దుఃఖమ్ము సమగతిఁ జూడవలయు
 చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౫౭.

సీ॥ సత్యస్వరూపుడై సకలవేళలయందు నానందమయుఁడు శ్రీహరి వెలుంగు
 ఆకసమ్మటునెందు నావరించుచు నిత్య మద్వితీయుండయి యలరుచుండు
 ధ్యానయోగముననే దర్శనమ్మునొసంగు దేహేంద్రియములకుఁ దెలియఁబడడు
 సర్వభూత స్వాంత సాక్షిస్వరూపుడై తెల్యంబడును జ్ఞాన దృష్టికలన

తే.గీ. జ్ఞానమనబడు నీదృష్టి గలుగకున్న తెలియ జెప్పంగ లేరెంత ధీరులైన
 చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౫౮.

సీ. ఎద్దు మొద్దుల తుల్యులేమి దెల్యనివారు పండిత భాషలు బలుకుచుందు
 విషయ వాసనలను విడువ జాలనివారు పదిగ వేదాంతముల్ బలుకుచుందు
 మాయావరణదాటి మనలేనివారలు జనములకుపదేశమును బొనర్తు
 తెలిసి రాగద్వేషములను బాయనివారు యోగవిద్యల నేర్ప నేగుచుండ్రు

తే.గీ. పరమ కల్యాణ మీభక్తి పరులుగాక ఎన్ని వేషములనువేయ నేమిఫలము
 చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౫౯.

సీ. డాంబికులకె భూరి ద్రవ్యమిత్తురుగాని పేదసాదలకేమి పెట్టలేరు
కామ్యంబులకు వేలు కాసులిత్తురుగాని సత్పాత్రదానంబు సలుపలేరు
భయపెట్టువారినే భక్తిఁ గొల్తురుగాని సాధుసంతతి పూజ సలుపలేరు
మాయాప్రవాదుల మరుగుఁ జొత్తురుగాని ఋషి ధర్మయుతు నాదరించలేరు
తే.గీ. కామ్యకర్మరు లిహసౌఖ్యకాములగుచు కల్లనిజమును దెలియరీకలియుగమున
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬౦.

సీ. ఔషధంబుల నామమనుచున్న మాత్రాన దీర్ఘరోగంబులు దీరిపోవు
అద్వైత వాక్యమ్ము లాలపించినయంత బ్రహ్మస్వరూప సంపదల గనఁడు
సరస పక్వాన్న సంస్మరణసేసినయంతఁ గడుపునిండిన తృప్తిగలుగఁబోదు
నిరతి శయానంద నిర్మలుండగు హరి జ్ఞాన రూపముగల్గి గ్రాలు సతము
తే.గీ. అట్టి జ్ఞానానుభవ సౌఖ్యమందువారె బ్రహ్మవేత్తలు వారిదే పరసుఖమ్ము
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬౧.

సీ. బ్రహ్మరూపంబున భాసిల్లు చేనాడు యోగి దుర్విషయ సంభోగిగాఁడు
సచ్చిదానందాత్మ సంపన్నుడైనట్టి ప్రాజ్ఞుడెన్నడు భేదభావమూనఁ
డఖిల భూతములందు హరిఁగాంచు సుస్థిర భావంబు గలవాఁడు బాధఁగనఁడు
బ్రహ్మ సకలమను భావమ్ము గలవాఁడు లోకకర్మములకు లోనుగాఁడు
తే.గీ. వారినంటని జలజమై బ్రహ్మవేత్త కర్మఁ జేసియు ఫలదశంగట్టు వడఁడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬౨.

సీ. జ్ఞాన యోగంబిది ఘనతర సంసార వనది దాటించును వసుధలోన

జనకాదు లీజ్ఞాన సరణి శ్రీకైవల్య పదవినందిరలిప్తభావగతుల

జ్ఞానాన్ని సందగ్ధ కర్మప్రభావుండు సుఖదుఃఖ యుగళమ్ముఁ జూచు సమత

జ్ఞానంబునకు సాటి గావన్య సాధనల్ జ్ఞానసిద్ధుండెందు ఘనతరుండు

తే.గీ. అట్టి జ్ఞానంబుకన్నను నధికతరము భక్తియని బ్రహ్మవేత్తలు బలుకుచుందు

చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౬౩.

సీ. హరి సర్వభూతమ్ములందుఁ జెలంగునం చెవ్వండు సతతంబు నెరుగుచుండు

సకల భూతములల్లె సర్వేశ్వరునియందు గలవని యెవ్వండు దెలియుచుండు

విత్తవయోరూప విద్యాబలాదుల మమకార మెవ్వఁడు మాని యుండు

ఎవఁడు హృదజ్జమ్ము నీశునకర్పించి కామ రోషాదులఁ గ్రాలకుండు

తే.గీ. ఇట్టి మహితుని బ్రహ్మాదులెల్లఁగాంచి పరమభక్తుండు వీడని పల్కుచుండ్రు

చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౬౪.

సీ. హరినామ పీయూష వరపానమున నిత్య పులకిత దేహుడై యలరు నెవఁడు

హరిభక్తి పారవశ్యానందమగున్నడై గద్గద స్వర దీప్తిఁ గ్రాలు నెవఁడు

హరిపదధ్యాన మగ్నానంద బాష్పసం కలితుడై యనిశంబుఁ జెలఁగునెవఁడు

హరికథామృతపాన చరితార్థుడై నిత్య మాత్మ విస్మృతిగాంచి యలరునెవఁడు

తే.గీ. వాని బ్రహ్మణ్యులతి లోకవాసియనుచు పరమభక్తుండటంచును బలుకుచుండ్రు

చెన్నువుర చంద్రకవిపోష శేషభూష పాపపరిహారసర్వేశ పార్వతీశ. ౬౫.

సీ. ఈ భక్తి భావమ్ము లెవ్వని యందుండు వానిలో వైకుంఠ వాసుడుండు
ఈ భక్తి భాషణమొవ్వఁడు వచియించు భవబంధములనెల్ల బాయునతడు
ఈ భక్తి వర్తనమొవ్వనిలోనుండు నఖిలలోక జయమ్ములందు నతఁడు
ఈ భక్తి గుణగానమొవ్వఁడు సేయునో మోహజాలమ్ముల మునుగడతఁడు

తే.గీ. ఉత్తమంబగు నరజన్మ మెత్తినపుడు దైవభక్తిమించిన వేరె ధనములేదు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬౬.

సీ. కరముల హరి సేవఁగావించు తొక్కటి నోటితో హరికీర్తి నుడువు తొకటి
శిరముతో హరిముందుజేరి మ్రొక్కుటలొండు వీనుల హరికథల్ వినుటలొకటి
కన్నుల హరి రూపుఁగాంచుట లొక్కటి సకల వేళల హరిస్మరణ మొకటి
నాసతో హరిమాల్యవాసనల్ గనుటొండు కాళ్లతో హరిచైత్యగమన మొకటి

తే.గీ. శ్రవణమనననిదిధ్యానసలుపుతొకటి భక్తియోగాంగములటండ్రుపరమమునులు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬౭.

సీ. విమల భక్తియెకాక వేరొండు గలదది కర్మయోగమ్మనంగా బరంగు
వేదవాదన రతుల్ విహితకర్మలొనర్చి బ్రహ్మార్పణంబని పల్కుచుండ్రు
బ్రహ్మార్పిత సుకర్మ భవబంధములఁబాపి బ్రహ్మ విజ్ఞాన సత్పథముఁజూపు
అభిమాన సాపేక్ష నాచరించెడికర్మ ప్రారబ్ధ సుఖదుఃఖ భాజకమగు

తే.గీ. పూని హరికర్పణముసేయు పుణ్యకర్మ బంధనిర్ముక్తి సాయుజ్యప్రాప్తి నొసగు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౬౮.

సీ. జవతపో యజ్ఞముల్ సత్కర్మ యోగముల్ సద్ధర్మ దానముల్ సలుపువారు
ఉపవాస వ్రతములు నుచిత కర్మాదులఁ దీర్థయాత్రాదులఁ దిరుగువారు
అతిరాత్రి సవనమ్ములంచితాగ్నిష్టోమ ఘనకర్మ తొనరించి దనరువారు
ముక్తిదాయకములౌ మూర్తి పూజాదులఁ దీరైన వ్రతములుఁ గోరువారు

తే.గీ. అఖిల కర్మంబు లీరితి నాచరించి యీశ్వరార్పణ సేయుట లిదియెకర్మ
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౬౯.

సీ. విధి నిషేధ మెరింగి విహిత కృత్యాదుల నాచరించుటె కర్మయనఁ బరంగు
అవిధి పూర్వక కర్మలాచరించుచు భోగ భాగ్యమ్ము లొందుటాపని వికర్మ
పశు సమానుడయి పరజనాహితకర్మ లాచరింప కర్మయనఁ బరంగు
వేదవిదగ్రణుల్ విహిత కర్మంబుల నాచరింపుచును బ్రహ్మార్పణంబు

తే.గీ. సేయుచునలిప్త కర్మలై చెలగుచుండ్రు కర్మగతిఁదెల్పలేరు సుగహనమగుట
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౭౦.

సీ. సత్యవాక్యములేని సద్వ్రతమ్ములు వృథల్ తామసియైసేయు తవమువృథయె
కామదీప్తియైలేని కాంతారతులు వృథల్ పాలీని గోస్వరూపమ్ము వృథయె
సద్వ్యయమ్ములుగాని సంపదల్వృథలగు సుజనభావములేని సుతుఁడువృథయె
జ్ఞానసాధనలేని ఘనయోగములు వృథల్ తనవశంబునలేని తనువు వృథయె

తే.గీ. అఖిలవై భవమీయంఘ్రులాశ్రయించి దీనుఁడై మిమ్ముదలపని దినమువృథయె
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౭౧.

సీ. సర్వేశ సకలాపచారముల్జేసియు నీనామభజనచే నిర్మలుడగు
 పరమేశ మీనామ పఠనమాత్రముచేత సకల దుఃఖంబులు సమసి పోవు
 జగదీశ మీనామ జపముఁ జేయుటచేత జగతిలో నేవేళ జయముగల్గు
 అమితవైభవమిమ్ము నాశ్రయించుటచేత పరిపూర్ణసౌఖ్యముల్ప్రాప్తమగును
 తే.గీ. నిన్ను ధ్యానింపఁపూజించి సన్నతాంగ ! యమితసామ్రాజ్యపదవుల నందవచ్చు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭౨.

సీ. ఏనిన్ను యోగులు నెప్పుడు మరువక ధ్యానయోగంబునఁ దవిలియుందు
 ఏనిన్ను ప్రేమతో నేకాంతు లెరుఁగుచు సంసారసుఖముల జాడఁబోరు
 ఏనిన్ను భక్తులు నెరుగుచు నిత్యంబు భద్ర చరిత్రముల్ బాడుచుందు
 ఏనిన్ను జ్ఞానులు నెప్పుడంతటఁజూచి భవబంధ భయములఁ బాయుచుండు
 తే.గీ. అట్టి మిమ్ములనే నిత్యమాశ్రయించి భయములనుబాసి యెప్పుడు
 నిర్భయుడనైతి
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭౩.

సీ. తాపత్రయాదులఁ దపియించు జనవర్గ మేతీరు హరిమార్గ మెరుగఁగలుగు
 నని విచారముచేసి యజుఁడు పూర్వమ్మునన్ దగ యోగశాస్త్ర ముత్పత్తిజేసె
 మౌనశీలమ్మున మౌనులీయోగంబు నభ్యసించియె పొంది రతులపదవి
 జడులై నవారికి జగతిలో నీతోవ దొరికి సాధించుట దుర్లభంబు
 తే గీ. గొప్పదయిన యీపదవినిగోరువారు చెఁగియోగంబునిరతంబు జేయవలయు
 చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭౪.

- సీ. యోగులందరొనర్చు యోగవిధాన స ధ్గమనంబు బాగుఁగా గాంచవలెను
యమనియమాదుల శమదమంబుఁగాంచి పద్మాసనస్థుఁడై పరఁగవలయు
నాసాగ్రదృష్టిని నయనంబులనుజేర్చి మనసుచలింపక మనఁగవలయు
కుంభకపూరక గురురేచకంబులు నొనర పాణాయామ మొనరుపవలె
- తే.గీ. క్రమతదేహేంద్రియాదులఁ గట్టివేసి ధ్యానమిడుట యోగాను సంధానమగును
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭౫.
- సీ. యోగంబులోఁజేరి యొక్కింతఁ దొలఁగక ధ్యానంబుజేయుటే మానివృత్తి
ఆనందమయమైన యాత్మనువీక్షించి విషయేచ్ఛమానుటే విమలసుఖము
నిరతిశయానంద నిత్యరూపముఁజూచి భవసుఖమ్ములవీడ భక్తుఁడగును
వాగింద్రియమునకు వాదించఁగారాని ఘనబ్రహ్మరూపమే జ్ఞానమయము
- తే.గీ. ఇట్టియోగంబు గల్గియున్నట్టివాడు మగిడి సంసారబంధాలఁ దగులుకొనఁడు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭౬.
- సీ. ఆనందమే బ్రహ్మమనుచు నెల్లెడలనుఁ బలుమారువేదముల్ బలుకుచుండె
ఆనందమొందగ నఖిలభూతంబులు జన్మించుచుండు నీజగతిలోన
ఆనందసమవాప్తి నై హికప్రాణులు జీవించుచుండ్రు సజీవులగుచు
ఆనందమయునిలో నఖిలభూతంబులు లీనంబులగు వార్ధిలో నడులటు
- తే.గీ. అట్టియానందమే బ్రహ్మమనఁగఁబడును అఖిలప్రాణులొనందసమాకృతులిల
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౭౭.

సీ. బ్రహ్మ విజ్ఞానియై వస్తు భేదము వీడి యేకరూపంబని యెరుగువాఁడు
నామరూపంబుల నానాకృతుల నొప్పు వస్తు ప్రపంచమున్వదలి వైచి
బ్రహ్మరూపముగా భావించి జగమును ఆనందమగ్నుడై యలరుచుండి
మధుపాన మొనరించు మదమత్తునింబలె పరవశుండై మేను మరచి యుండి

తే.గీ. బ్రహ్మ విజ్ఞాని పరిపూర్ణ భావుఁడగుచు అధికమైనట్టి సుఖపద మనుభవించు
చెన్నుపుర చంద్రకవిపోష శేషభూష పాపహరిహారసర్వేశ పార్వతీశ. ౭౮.

సీ. ఘనతర సంసార వననిధిఁ దరియింప నొప్పుగా నీతోవ జెప్పఁ బడెను
ధరణిలో నెవ్వఁడు దార్థ్యమానిష్ఠచే నలరి యీమార్గము నభ్యసించు
గురువుజెప్పినగుట్టు సరిగా నెరుంగుచు సాధ్యంబు నొనరించు సాధువెవఁడో
విధినిషేధములును వివిధకర్మలు వాని కేల యోగమొందు జాలు నిటులు

తే గీ. సిద్ధిబొందిన పురుషుడీ సృష్టియందు వరలు మాయాతిమిరసీమఁ దిరిగిరాడు
చెన్నుపుర చంద్రకవిపోష శేషభూష పాపహరిహారసర్వేశ పార్వతీశ. ౭౯.

సీ. ఎన్నియో జన్మంబు లెత్తినప్పటికైన జ్ఞానంబు నొందుట కష్ట తరము
వివిధ వేదాంతముల్ వినగ జెప్పినఁగాని జ్ఞానంబు గల్గుట కష్ట తరము
పలు విద్యలను నేర్చి పరమేష్టి సముదైన జ్ఞానంబు గల్గుట కష్ట తరము
అధిక పూజ్యత నొందు నవసీపతికినైన జ్ఞానంబు గల్గుట కష్ట తరము

తే గీ. పరమ కల్యాణ మీకృపా పాత్రుడైన ఘనతరంబైన జ్ఞానంబు గల్గుచుండు
చెన్నుపుర చంద్రకవిపోష శేషభూష పాపహరిహారసర్వేశ పార్వతీశ. ౮౦.

సీ. యోగీశ్వరుండగు త్యాగి తానేకర్మ చేయ నక్కరలేదు ఊతి తలమున

యజ్ఞ యాగాదులు యజన దానాదులు చేయక యున్నను జేసినటులె

ఎవరి వంశమ్మున నిట్టి యోగి జనించు వారలెల్లరు పుణ్యవంతు లిలను

యోగీశ్వరుల పాదయుగళమ్మునకు మ్రొక్కఁ బాపసంఘమ్ములు బాసించనును

తే.గీ. యోగమున కేది సాటిలేదుర్విలోనఁ గాన యోగ విద్యావ్యాప్తి గాంచవలయు

చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౮౧.

సీ. సుఖదుఃఖములు ఘోరశోక మోహాదులఁ బరిహరింపక బ్రహ్మపదవిఁగనడు

జన్మ జరామయాసహ్య మృత్యు భయము దరిజేర నీయదు పరమ పదము

అకలి దప్పుల కమితరాగ ద్వేష ములకతీతం బెందు మోక్ష పదము

కామాదిషడ్వైర కపట మాయాజాల బాధా పహారి కైవల్య పదము

తే.గీ. సత్యనిశ్చేయసానంద నిత్యపదము అవని జ్ఞానయోగులకు హస్తామలకము

చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౮౨.

సీ. కపట వర్తనులకుఁ గామమోహితులకుఁ బరికింపరానిది బ్రహ్మ పదము

సమధికాహంకార మమకార పరులకుఁ బడయగా రానిది బ్రహ్మ పదము

పరుల హింసించెడి పాపసంగతులకుఁ బ్రాప్తింపనిది నిత్య బ్రహ్మ పదము

దయయు సత్యము లోన దలచనివారికి వసియింపరానిది బ్రహ్మ పదము

తే.గీ. భేద బుద్ధిని పరులను భేదపెట్టు బద్ధులకు నొందరానిది బ్రహ్మ పదము

చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౮౩.

సీ. అక్షరాకారుఁడు నాత్మస్వరూపుడు జన్మకర్మాదుల జనకయుండు
అవినాశియై సచ్చిదానంద రూపుఁడై యఖిలలోకమ్ములం దమరియుండు
దారువనందగ్ని దనరు చందంబున అఖిల భూతమ్ములం దలరుచుండు
సర్వకాలములందు సాక్షిస్వరూపుఁడై దీనమన్వితులకుఁ దెలియుచుండు

తే.గీ. పొల్చు దేహేంద్రియములకు బోధపడడు అలఘు బుద్ధియోగంబున
దెలియఁబడును
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౮౪.

సీ. ఓ భక్త జనపాల నీ భక్తజనులకు సకల వైభవము లొసంగినావు
స్మరణసేయుచుమిమ్ము శరణువేడినవారి భవభయమ్ములనెల్లఁ బాపినావు
గతినీవెయనిమిమ్ము స్తుతియించువారలఁ గ్రక్కున దరిఁజేర్చి కాచినావు
దీనులెందరొ మిమ్ము ధ్యానించి వేడగా నిష్టసిద్ధులు వారికిచ్చినావు

తే.గీ. పరమపురుష : యుష్మదనన్యభక్తజనుల బాధలెడబాపి రక్షించుప్రభుఁడవీవు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౮౫.

సీ. కామ మాయాదులఁ గాల్చివేయుదువంచు ఫాలాక్ష నిన్ను నేఁబ్రస్తుతింతు
తాపత్రయామలఁ బాపువాడవటంచు గంగాధరా నిన్ను గనినుతింతు
అజ్ఞానతిమిరంబు నపహరింతువటంచు బాలేందుధర నిన్ను భజనసేతు
విషయసంచక ఘోర విషహరంబొనరింప గరళభక్షక నిన్ను స్మరణసేతు

తే.గీ. అలఘుకృప ఘనాష్టైశ్వర్యముల నొసంగ రజతగిరినాథ నీ నామ భజనసేతు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౮౬.

సీ. శ్రీరామనుత ! దయాశీల నాదగువాంఛ ఫలియింపజేయవె ఫాలనేత్ర
దేహేంద్రియపటుత్వ దీప్తి సంప్రాప్తించ కరుణజూతవెనన్ను గరళభోక్త
యెప్పుడు మీనామ మేమరకుండగా నిలుపవే నాయెవ నీచకంఠ
కరుణాంబునిది నిన్ను గనుఁగొనుమార్గంబు నిరతంబు జూపవే నిగమవినుత

తే గీ. భక్తజనకామ నీడ భక్తి నొసగి రక్తి నొసగూడ జేయవే ముక్తి నొసగి
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౮౭.

సీ. శ్రీకంఠ నీభక్తి చిరకాలమొనరించి రోగులు కొందరు భోగులైరి
పార్వతీశ్వర నిను పలుమారు ధ్యానించి భక్తులు కొందరు ముక్తులైరి
భక్తవత్సల నిన్ను బహుభంగులనుతించి త్యాగులు కొందరు యోగులైరి
కైలాసనాథ నీ కరుణకుపాత్రులై బద్ధులు కొందరు సిద్ధులైరి

తే.గీ. శూలి ! బాలేందుమౌళి ! యీలీలనన్ను త్వత్కృపాపాత్రునిఁగ
జేయఁదగునుగాదె
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౮౮.

సీ. యోగరూపుడవయి యోగీశ మానస నిలయుండవై వెల్గు నిత్యరూప
తపములనార్జించు తాపస జనులకు నిష్టసిద్ధులనిచ్చు శిష్టరూప
జ్ఞానయోగులకు నజ్ఞానంబు నెడఁబాపి సుజ్ఞానమొసగెడి సూక్ష్మరూప
దాస్యములర్పించు దాసుల హృదయమే స్థానంబుఁగాగల స్థాణురూప

తే.గీ. సకలకారణ కారణ సాక్షిరూప భ్రమను తొలగించియేలవే విమలరూప
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౮౯.

సీ. పరమమంగళమిమ్ము బ్రస్తుతించినవారి భవబంధ భయములు బాసించనును
సీనామమును నోట నిల్పినవారల వివిధపాపంబులు వీడి చనును
మీధ్యానమొనరించి మిమ్ముఁ బూజించిన దురితకర్మములు దూరమగును
అనయంబు మిమ్ముల మనమందునిల్పిన జనులకు సుకృతవర్ధనము గల్గు

తే.గీ. శ్రేష్ఠజనములు మీనిష్ఠఁ జెలగుచుండి దుష్టఫలములఁ దొలగిరి సృష్టిలోన
చెన్నుపుర చంద్రకవిప్రోష శేషభూష పాపహరిహారసర్వేశ పార్వతీశ. ౯౦.

సీ. దిక్కుమాలినవారి దిక్కు నీవగుచును దీనులబ్రోచెడు దీననాథ
వివిధపాపులనెల్ల విగత పాపుఁజేసి విమలులఁజేసిన విశ్వనాథ
జగతి మీస్మరణమ్ము జరిపినవారికి జయములనొసగెడి శాంతరూప
అర్తజనముల కొధారమై వారి యాపద లెడబాపు శ్రీపదాబ్జ

తే.గీ. పరమ పురుషార్థదాయక పాపనాశ శరణువేడెద మీదివ్య చరణములను
చెన్నుపుర చంద్రకవిప్రోష శేషభూష పాపహరిహారసర్వేశ పార్వతీశ. ౯౧.

సీ. తాపత్రయాదుల తపన కోర్వఁగలేక యార్తులెవ్వని కీర్తి నరయుచుందు
భక్తులు సంసార బాధలకోర్వక యెవనిచరిత్రల నెరుఁగుచుందు
వేదవాదులు యజ్ఞవేదికా వీధులఁ బ్రేమతో నెవ్వనిఁ బిలుచుచుందు
తపములనార్జించు తాపసులందరు నెవ్వనిరూపమ్ము నెలమిఁగండ్రు

తే.గీ. అట్టి పరమేశ్వరుండు నాకండయగుచు కష్టములఁబాపి యెపుడునుఁ
గరుణబోచు
చెన్నుపుర చంద్రకవిప్రోష శేషభూష పాపహరిహారసర్వేశ పార్వతీశ. ౯౨.

సీ. ఇంద్రియములకెల్ల నేలిక తానయై దేహేంద్రియములకుఁ దెలియడెవఁడు
ఊర్జనాభికరణి నుడుగక విశ్వమున్ దననుండి యెవ్వఁడు దనరజేయు
ఎవ్వఁడు సతతంబు నేకస్వరూపుడై వెలుపల లోపల వెలయుచుండు
జడరూప ప్రకృతిలో చైతన్యరూపుడై యెవ్వఁడు సర్వంబు నెరిగియుండు.

తే.గీ. అతడె శంకరరూపుడు అనుదినమ్ము భద్రములొసంగి భయముల బాపుగాక
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౯౩.

సీ. నామరూపాత్మక నానాపదార్థమ్ము లెవ్వాని యిచ్చతోనిల జనించు
ఎవ్వాని తేజమ్ములిన శశిపావక పంచభూతాదులఁ బ్రకటమయ్యె
ఎవనికిలోబడి యీ లోకపాలకుల్ తమతమ మరియాదఁ దప్పకుండ్రు
ఎవ్వని వశమున నీ కాలచక్రంబు సర్వకార్యంబులు జరుపుచుండు

తే.గీ. అట్టిసర్వేశ్వరుఁడు నాకు ననుదినంబు కామిదార్థంబులొసంగి నన్లంచుగాత
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౯౪.

సీ. ఏ పరతత్వంబు వ్యాపించని భృవిన్ కాలత్రయంబులు గలుగుచుండు
సాధుజనాళికి శ్రమగల్గువేళల దరిజేర్చిరక్షింప దయఁదలంచు
ఇలసత్యధర్మముల్ హీనమ్ములగుచుండ సంభవించును యుగసంధియందు
భూసుర గోసాధు మునిజన నికరంబు సతతంబు రక్షించు సాక్షియగుచు

తే.గీ. అట్టి జగదీశ్వరుఁడు నాకాపు డగుచు భవభయమ్ములఁ బాపి సంబరమొసంగు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౯౫.

సీ. ఎవ్వఁడీ జగతిలో నెల్లెడ వ్యాపించి మీద దశాంగుశుల్ మిగిలియుండు
నిగమంబులెవ్వని నిర్ణయింపఁగ లేక మనసుతో వెన్కకు మరలివచ్చు
ఐతిహ్య ప్రత్యక్ష జాతాను మానాల జిజ్ఞాసువులె వానిజేరుచుందు
ఘటకుండలాదుల కరణి నీ విశ్వంబుతో వేరుగాకనే దేవుఁడుండు

తే.గీ. అట్టి విశ్వేశ్వరుండు నా కనుదినంబు సకలవేశల శుభము లొసంగుఁగాక
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౯౬.

సీ. తన మాయనీరీతిఁదాల్చి యెవ్వండుర్వి సృష్టిస్థితిలయాలఁ జేయుచుండు
అత్మీయ మాయతో నంతట వ్యాపించి నిజమాయకంటక నెగఁడు నెవఁడు
సత్యంబుగాని త్రిసర్గమ్ముగాంచిన సత్యమైదోచునే శక్తిమహిమ
ప్రాజ్ఞులెవ్వని దివ్యపదవిని వీక్షించి ఏ దేవుమాయచే నెరుఁగకుండ్రు

తే.గీ. ఆ మహాదేవుఁడిపుడు నన్నాదరించి జయముఁ గల్గించుగాక నీ జగతినాకు
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౯౭.

సీ. అలినాడుమీ రజామిశుని బోచిన మేటిదయ, యుదారత, లిప్పుదాగెనేమొ
మున్ను మార్కండేయ మునిని రక్షించిన బలసార మడవులు బట్టిచనెనొ
తొలిగజేంద్రునిబాధఁ దొలఁగించివేసిన ఘనపాటవము గంగఁ గలిసెనేమొ
ఆర్తజనావన కర్త యీతండను బిరుదునామమ్మిపు డరిగెనేమొ

తే.గీ. రక్షణమొనర్ప నిపుడేలరావు నీవు తప్పునాపయిఁజూప నీ తరముగాదు
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౯౮.

సీ. కరుణయించుకలేని కఠినాత్ముడనక యా, పార్వతి నిన్నుచేఁ బట్టెనెట్లు
కష్టకాలంబున కరుణఁజూడని నిన్ను నందికేశ్వరుఁడెట్లు నమ్మియుండె
అపద వేళల నాదరించని నీదు శిరమున గంగతాఁ జేరెనెట్లు
దాసజనంబుల మోసగించెడి నిన్ను ప్రాజ్ఞులు స్తుతియించి పాడిరెట్లు

తే.గీ. కరుణయింతైన నా మీదఁ గలుగదయ్యె దండివారల కీ చర్యతగునెస్వామి
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౯౯..

సీ. విషము త్రాగితిని విష్టవీగుఁడెకాని భక్తులఁబ్రోవఁగాఁ బలములేదు
ఫాలనేత్రుడవని చాల నిక్కుఁడెకాని దీనుల కష్టముల్ దీర్పలేవు
తైలాసపతినంచుఁ గర్వమొందుఁడెకాని ఆర్తుల దుఃఖములణచలేవు
జగతినేలితిని చాటుకొంటయెకాని సాధురక్షణమును సల్పలేవు

తే.గీ. నాకునెదిరించిరమ్ము నీ నాణెమెంతో బదులుఁజెప్పెద నాకేమి భయములేదు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౦.

సీ. ఆజన్మమును మిమ్ము నాశ్రయించితిగాని ఇంతవాడవటంచు నెరుగనైతి
కన్నతండ్రివటంచు నెన్నుకొంటినిఁగాని కపటంబు గలదని కాంచనైతి
నాకుదిక్కని నిన్ను నమ్మియుంటినిఁగాని యిడుమలఁబెట్టుట లెరుగనైతి
బహుభంగులన్నిన్ను బ్రస్తుతించితిగాని దయలేనివాడని తలఁచనైతి

తే.గీ. ఎక్కువైనట్టి ఈశత్వ మింతఁగల్గి సిరుల నొసఁగుదమన నెంత సేపు మీకు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౧.

సీ. ప్రహ్లాదుఁడాదిగా భాగవతోత్తముల్ నిధులు నీగృహమందు నింపినారె
వ్యాసవాల్మీకాది దాసులందరు మీకు కనకమ్ము మూటలు గట్టినారె
యాజ్ఞవల్క్యుడు శుకుఁ డాదిగా యోగులు నవరత్న తతినిచ్చినారె మీకు
చాటునకేవో లంచములు మీచేతికి దెచ్చియిచ్చిరొ నాకుఁ దెల్పరాదె

తే గీ వేరుజూడకవీరిపై వెలయుప్రేమ దయయు నాపైన నొక్కింతగురియరాదొ
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౧౦౨

సీ. నిన్ను నేనెన్నఁడు నిందసేయఁగలేదు బహుదరిదుండవని పలుకలేదు
వ్యాఘ్రచర్మము నీదు వస్త్రంబనగలేదు బూదిఁబూసితివని వాదులాడ
బ్రహ్మకపాలంబు బట్టితివనలేదు భిక్షువీతండని పిలువలేదు
భూతపిశాచ ప్రభుండనగాలేదు అశుచియుక్తుండని యనఁగలేదు

తే.గీ. ఎన్నడైనను నీతప్పు లెన్నలేదు నీవుపేక్షించుటలు నన్ను నీతియగునె
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౧౦౩

సీ. ఓ మహేశ్వర ! యింక నోర్వఁగలేను నే నెయ్యడనుంటివో యిటకురమ్ము
భక్తుల నాపదల్ బాపి రక్షించెడి నిజకీర్తి నించుక నిలుపుకొమ్ము
తరముగాదిక యిట్టి తాపంబు బడలేను అభయమిచ్చెడివేళ యయ్యె సుమ్ము
నేనేమిసేతునా నెలవులు దప్పితి ప్రాణాపదలనెడఁ బాపరమ్ము

తే.గీ. భక్తజనుఁను నీవు చేపట్టకున్న ఇంతవైభవముండి నీకేమి ఫలము
చెన్నుపుర చంద్రకవిప్రోష శేషభూష పాపపరిహారసర్వేశ పార్వతీశ. ౧౦౪

సీ. అంతంబులేని నీ యైశ్వర్యపదవిలో నెది యొసంగిననీకు కొదువబోదు
కాఠిన్యముడిగిన స్థారవింఛకయున్న నెక్కువతనము నీకేమిరాదు
అఖిలప్రాణులఁబోచు నాథ్యత్వముండియు ఖేదదృష్టిగన మర్యాదగాదు
పరిపరివిధములఁ బ్రతిమాలుచుంటిని కరుగకుండుట నీకు ఘనతగాదు

తే.గీ. ఆపదుద్ధార : మీరు నాకాపులగుచు తాపములఁబాపి బ్రోచుట దండితనమె
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౫

సీ. అఖిలరాజ్యంబు మీ కర్పణఁజేసిన బలిని పాతాళంబు బంపినావు
పరిణయంబాడఁగా బ్రార్థించురావణు చెల్లెలిముక్కును జెక్కినావు
పాండుకుమారులు భక్తితోమిము వేడ నడవులకంపించి యడచినావు
వనచరుండగువారి గనుగొని వంచనన్ జెట్టుచాటుననుండి చెండినావు

తే.గీ. ఏమిజేసిన నీకెదు రెవ్వరయ్య శ్రీపతివిగాన నీకిది చెల్లివచ్చె
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౬

సీ. సర్వేశనాయందు సద్గుణంబులు లేవు నిష్ఠమాలినపాపి దుష్టజనుడ
సాధుజనాళిని సత్కరింపగలేదు జననీ జనకసేవ సలుపలేదు
ఒరులక్షేమంబు నే నోర్చి చూడగలేదు ప్రజలకు హితవై తె బలకలేదు
కపటభావముమాని కరుణ దలచగలేదు మాయక గుణముల మానలేదు

తే.గీ. అయిన నీకృపా పాత్రుడనై తినేని అమితసామ్రాజ్యపదవుల నందవచ్చు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౭

సీ. కోవ పరమాన్నంబుగోరునే పండులు గర్హిత మలముల గతకబోక
ఆవుచంటిన పాలనందునే పిడుదులు కూర రక్తంబును గుడువలేక
పంకజంబునదేలు పరిమిళంబునుజేర బోవునే కప్పలు బురదవిడిచి
నిరతిశయానంద నిర్మలంబై నట్టి పార్వతీశుని భక్తి భావములను

తే.గీ. విషయసుఖ మగునై నట్టి వెట్టిజనులు కల్పశతముల కైనను గానలేరు
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౮.

సీ. రామేశ్వరంబున రాముడు మీపూజ సలుపుట లంకా విజయమొనర్చె
మున్నగస్త్యుండను ముని మిమ్ము నేవించ ధర సప్తజలధులద్రావి వైచె
మమతచే మిమ్ము శ్రీమార్కండ ఋషిగొల్చి సమవర్తయిడు మృత్యు
జయముగాంచె

పార్థండుమిముగూర్చిబహుతపమ్మునొనర్చి పగఱగెల్చెడిపాశుపతమువడసె

తే.గీ. ఈశ మిముగొల్చువారికి యేమి కొదవ వారిగెలిచెడివారు నివ్వసుధ గలరె
చెన్నుపుర చంద్రకవిపోష శేషభూష పాపపరిహారసర్వేశ పార్వతీశ. ౧౦౯.

సీ. నా దరిద్రతబాపు నాధుడ వీవుండ ప్రజలను ప్రార్థించు బాధలేల
సుఖములగల్గించు సఖుడవు నీవుండ పరమలోభుల కాస పడగనేల
కామితార్థములిచ్చు ఘనుడవు నీవుండ నీచులగని చేయి జాచనేల
అభయంబునాకిచ్చు నాపుడవీవుండ దీనుడనై నేను దిరుగనేల

తే.గీ. అఖిలసామ్రాజ్య పదవుల నందజేసి మంగళమ్ములనిడు సర్వమంగళాత్మ
చెన్నుపురచంద్ర కవిపోష శేషభూష పాపపరిహార సర్వేశ పార్వతీశ. ౧౧౦

స మా ప్త ము.

ఓం తత్ సత్, శ్రీ సాంబనదాశివార్పణమస్తు.

కేశవనామ స్తోత్రము.

రామ రామ సీతా — రామ రామ సీత

- రామరామ రఘురామ పరాత్పర, కామితదాయిన కల్యాణనిధే ||రామరామ|| 1
- కేశవనామము లీశా నీకృప, వ్రాసెదకవితను వాక్కునొసంగుము ||రామరామ|| 2
- కేశవయనుచును నాచమనోదక, ప్రాశనజేసిన పావనుడగుసుమ ||రామరామ|| 3
- నారాయణ నీనామమంత్రమె, సారాసార విచారమొసంగును ||రామరామ|| 4
- మాధవయని నిను ప్రేమతొదలచిన, యమ, బాధల బోదోలవె శ్రీహరి
||రామరామ|| 5
- గోవిందుడవా మావిందుడవా, కోవిదులే నీకొలదినెరుగరు ||రామరామ|| 6
- విష్ణోయన జగద్వ్యాపకమనియెడి, స్పష్టార్థమునా స్మరణనుంచుహరి||రామరామ|| 7
- మధుసూదననీ మహాత్మ్యమెన్నగ, విధిహారదులకు వీలుగాదుహరి||రామరామ|| 8
- త్రివిక్రమాయని దలచినతాప, త్రయంబుబాధలు దగులవుసుమహరి||రామరామ|| 9
- వామనయని నిను ప్రేమతొదలచిన, కామితార్థములు కరతలమగు హరి
||రామరామ|| 10

శ్రీధరాయనుచు చింతనజేసిన, సాధనలన్నియు సమకూరునుహరి॥రామరామ॥ 11

హృషీకేశనా హృత్కమలంబున, వసియించుటె నావాంఛనుమ్ముహరి
॥రామరామ॥ 12

పద్మనాభనీ పదధ్యానముసుర, పద్మమునకు సుఖసోపానముహరి॥రామరామ॥ 13

ధామోదరనీ దయగలవారికి, కామితార్థములు కరతలమగుహరి॥రామరామ॥ 14

సంకర్షణ నీస్మరణచేతయమ, కింకరబాధకు జంకడుసుమహరి॥రామరామ॥ 15

వాసుదేవమీ వాడను ననుదయ, చేసిబ్రోవు నీదాసులతోసరి॥రామరామ॥ 16

ప్రద్యుమ్నాయని పిలచినజాలును, విద్యోపాదుల నంటడుగదహరి॥రామరామ॥ 17

అనిరుద్ధా నిన్ననవరతమునా, మనమున గొలిచే మొసగు శుభము హరి
॥రామరామ॥ 18

పురుషోత్తమనీ పూజసల్పుటకు, హర్షమొసగి నన్నాదరించుహరి॥రామరామ॥ 19

అధోక్షజా నీ సదమలచరితము. సదాభజించే విధముదెలుపుహరి॥రామరామ॥ 20

నారసింహయని నాలుకతోనన, ఘోరదురితములు దూరమగును హరి
॥రామరామ॥ 21

అచ్యుతయని నిన్నారాధించి భ, వచ్యుతుడగుటకు భయమేలహరి॥రామరామ॥ 22

జనార్దనా నే ననాధుడను నిను, వినా మరెవ్వరి వేడను శ్రీహరి॥రామరామ॥ 23

ఉపేంద్ర యికనా నెపంబులెన్నన్, కృపారసం బొనగూర్చుము శ్రీహరి

॥రామరామ॥ 24

హరిసీ మృదుపద సరసిజములు నా, యురముననుంచే తెరవు దెలుపుహరి

॥రామరామ॥ 25

కృష్ణా నేను నికృష్టుడ సుమ నా, యిష్టములెన్నడు యీడేర్తువా హరి

॥రామరామ॥ 26

వేంకటకవియే వ్రాసినకృతి నీ, కంకితంబుగా నర్పించితిహరి॥రామరామ॥

27

శ్రీ కృష్ణార్పణమస్తు.

